
( English ) 

PROVISION OF MEDICAL KNOWLEDGE FOR THE STUDENTS IN TEACHING BIOLOGY 

SUBJECT IN SECONDARY SCHOOLS 

H.Hajiyeva 

Abstract. The article deals about the opportunities, method, form and ways of provision of 
medical knowledge for the students in teaching biology subject in secondary schools. The 
importance of engrafting medical knowledge and skills in teaching biology to students is 
explained here. Contacts of biology with medicine is indicated, their usage opportunities in 
education are given on the themes. The opportunities of grafting medical knowledge and 
skills of each course (plants, zoology, human, general biology) are clarified. The ways with 
approved benefits are identified through being experimented. 

[Russian) 

ОБУЧЕНИЕ УЧА1ДИХСЛ МЕДИДИНСКИМ ЗНАНИЛМ ПРИ ПРЕПОДАВАНИИ 
ПРЕДМЕТА БИОЛОГИИ В ОБ1ДЕОБРАЗОВАТЕЛБНЫХ ШКОЛАХ 

Х.Гаджиева 

В статһе говоритсн o возможностнх, методах, формах и путнх обученин учаш,ихсн 
медидинским знанинм при преподавании предмета биологии в 
обш,еобразователБных школах. Разтзнсннетсн значение развитин медидинских 
знании и умении при преподавании предмета биологии. Показываетсн свнзб 
биологии с медидинскои наукои, возможности их исполБЗОванич при 
преподавании предоставлнгатсн по темам. Вынсннгатсн возможности каждого 
курса (ботаника, зоологин, человек, обш,ан биологин) в деле привитин 
медидинских знании и умении. Проводнтсн зксперименты и устанавливагатсн 
методы, полезностБ которых подтверждагатсн. 

Dünya ölkələrində gedən iqtisadi-siyasi inkişaf, elmi-texniki tərəqqi, ekoloji 
proseslər, təhsil sahəsində baş verən dəyişikliklər insanların sağlamlığına müəyyən təsir 
göstərir, onun qorunması problemini aktuallaşdırır. Ekoloji problemlərin: təmiz hava, su, 
qida məhsullarının çatışmazlığı, müharibələr, insanlararası münasibətlərin pozul-ması 
sağlamlığa ciddi zərbə vurur. 

Ailə münasibətlərinin kəskinləşməsi, boşanmaların sayının artması ilə uşaqların ata- 
ana qayğısından məhrum olması, infeksion xəstəliklərin yayılması, uşaq alveri kimi 
problemlər gələcək nəslin sağlam böyüməsinə inamı azaldır. 

Digər tərəfdən, texnikanın sürətli inkişafı, onlardan istifadə edənlərin sayının günü- 
gündən çoxalması, terror və qəzaların sayının artması insanların sağlamlığını təhlükə altına 
alır. Ətraf mühitin, xüsusilə bitki və heyvanların lazımi səviyyədə qorunmaması heyvan 
xəstəliklərinin, xüsusilə zoonoz infeksiyaların insanlara yoluxmasına şərait yaradır. 

Kimyəvi dərman preparatlarından istifadənin zərərli olması xəstəliklərin 
profilaktika və müalicəsində təbii vasitələrə geniş yer verilməsini labüd edir. Əhalinin xalq 
təbabətini, təbii vasitələri öyrənməsi və onlardan geniş istifadə etməsi zərurəti yaranır. 
Sağlamlığın qorunmasını çətinləşdirən bütün bu amillər hamının tibb işçiləri ilə birgə 
fəaliyyət göstərməsini tələb edir. Cəmiyyət üzvlərinin belə bir ciddi problemin həllinə cəlb 
edilməsi onların tibbi biliklərə malik olmasını şərtləndirir. Əhalinin tibbi biliklərə 
yiyələnməsi məktəblərdə fənlərin tədrisində həll olunmalıdır. Tibb elminə daha yaxın olan 
biologiya fənninin tədrisində problemin həllidə geniş imkanlar mövcuddur. Odur ki, bu 
sahəyə müəllimlər, xüsusilə biologiya müəllimləri daha ciddi yanaşmalıdırlar. 

Şagirdlərə sağlamlığın qorunmasına dair tibbi biliklərin verilməsi fənn 
kurikulumlarının əsas tələblərindəndir. Biologiya fənn kurikulumunun məzmununda insan 
sağlamlığına geniş yer verilmişdir. Fənn kurikulumunun məzmununda ümumi təlim 
nəticələrində deyilir: Ümumi təhsil pilləsi (VI-IX siniflər) üzrə şagird zədələnmələr zamanı 
ilk tibbi yardım göstərir, xəstəliklər zamanı profilaktik tədbirlər görür (6.S.5). 

Məzmun xətlərinə gəldikdə isə dörd məzmun xəttindən biri "İnsan və onun 
sağlamlığı" kimi götürülmüşdür. Bu məzmun xətti üzrə şagirdlər insanın psixi 
xüsusiyyətlərinin sosial mahiyyəti ilə tanış olur, insan orqanizminin bəzi funksional 
anormallıqları, onu doğuran səbəblər və onların aradan qaldırılma yollarını, sağlam həyat 
tərzinə nail olmaq, xəstəliklər, zədələnmələr zamanı özünə və ətrafındakılara ilk yardım 
göstərmək, reproduktiv sağlamlığı qorumaq bacarığına yiyələnmiş olurlar. 

Adı çəkilən məzmun xəttinin əsas standartı: 

Sağlamlığın qorunmasına dair bacarıqlar nümayiş etdirir kimi müəyyən 
olunmuşdur. Alt standartlar VI sinif üçün 3.2.1. bitki və heyvanların insan sağlamlığında 
rolunu izah edir; 3.2.2. Dərman bitkilərini fərqləndirir. 

VII sinifdə alt standartlar 3.2.1. virus, bakteriya, göbələk və heyvanların insan 
orqanizmində törətdiyi xəstəlikləri sadalayır; 3.2.2. Müalicəvi xassələrinə görə dərman 
bitkilərini quruplaşdırır. 

VIII sinif üzrə alt standartlar 3.2.1. sağlamlığın qorunması qaydalarını izah edir. 
3.2.2. Xəstəliklər, zədələnmələr zamanı ilk tibbi yardım göstərir. 

IX sinifdə alt standartlar 3.2.1. irsi xəstəliklər, onların qarşısının alınması yollarını 
faktlarla izah edir. 3.2.2. Sağlam həyat tərzinin əhəmiyyətini şərh edir, referatlar hazırlayır. 

X sinifdə alt standartlar 3.2.1. yoluxucu xəstəliklər, onlardan qorunma yolları 
haqqında referat, təqdimat hazırlayır; 3.2.2. sağlam həyat tərzində gigiyena qaydalarının 
rolunu və əhəmiyyətini dəyərləndirir, məruzə və təqdimatlar hazırlayır. 

XI sinifdə alt standartlar 3.2.1. İnsan orqanizmində baş verən xəstəliklərin hüceyrə 
səviyyəsində olduğunu əsaslandırır, məruzə və təqdimatlar hazırlayır; 3.2.2. Sağlam ailənin 
qurulmasında sağlam həyat tərzinin rolunu dəyərləndirir, məruzə və təqdimatlar 
hazırlayır. 

Göründüyü kimi, biologiya fənn kurikulumunun məzmununda şagirdlərə tibbi 
biliklərin verilməsi imkanları genişdir. Təlim nəticələri, əsas və alt standartlarda tibbi 
biliklərin verilməsi sistemli və ardıcıllığı ilə seçilir. 

Burada yuxarı siniflərə keçdikcə veriləcək tibbi biliklər sadədən mürəkkəbə doğru 
mürəkkəbləşir, şagirdlər tam orta təhsil pilləsini başa vurduqda onlar daha mükəmməl 
tibbi bilik və bacarıqlara yiyələnmiş olurlar. Fənnin tədrisi imkanları əsasında tibbi 
biliklərin verilməsi şagirdlərin sağlam böyümə və inkişafına da müsbət təsir göstərir. 

İmkanlar ondan ibarətdir ki, bitkilər kursunu tədris edən müəllim şəfaverici və 
insanın xəstələnməsinə səbəb olan bitkiləri ayırır və onlardan necə istifadə edilməsi, 
qorunma qaydalarını öyrədir. Mövzulara uyğun olaraq dərman bitkilərini şagirdlərə 
tanıdır, onlardan istifadənin yollarını izah edir. 

Dərslikdə Azərbaycan florasından 80-dən artıq dərman bitkisinin adı çəkilir. Onlar 
yabanı və mədəni bitki olmaqla hər hansı bir xəstəliyə müalicəvi təsir göstərir. Adları 
çəkilən dərman bitkilərinin çox az qisminə dair dərslikdə məlumat verilir. Əksəriyyətinin 
şəfaverici təsiri, dərmanın hazırlanması və qəbulu qaydaları haqqında danışılmır. Müəllim 
onlara dair lazımi məlumatı toplamalı və ya bu işi şagirdlərinə həvalə etməlidir. 
Materiallar, mövzular əsasında dərslərə gətirilməli, şagirdlərə onları tanımaq və qorumaq 
bacarıqları aşılanmalıdır. Bir çox dərman bitkiləri meyvə, tərəvəz, bostan olmaqla 
məişətimizdə geniş istifadə edilir. Onların faydası, xüsusilə şəfaverici xassələri şagirdlərə 
izah olunmalıdır. Qeyd olunmalıdır ki, orqanizmin sağlamlığı üçün zəruri maddələr olan 
vitaminlərin, mineral duzların əksəriyyəti həmin bitkilərin tərkibində mövcuddur. Dərman 
bitkilərinin şagirdlər tərəfindən tanınması onların həmin bitkilərdən lazımi normada və 

qaydada istifadə etməsinə, onları qorumasına, becərilməsində fəallıq göstərməsinə zəmin 
yaradır. 

Müəllim sağlamlığa ciddi zərər vuran tütün, tiryək, tənbəki, çətənə kimi bitkilər və 
onlardan istifadənin zərərini şagirdlərə aydınlaşdırır, onlardan qorunmağın yollarını 
açıqlayır. Alkoqolun da bitki orqanlarından, xüsusilə meyvə və toxumlardan alındığını qeyd 
edir. Onların orqanizmin sağlamlığına zərərini izah etməklə, alkoqollu içkilərdən 
şagirdlərin uzaq olması yollarını göstərir. Belə içkilərin heç kimə faydalı olmadığını, əksinə 
cinayətlərə yol açdığını qeyd edir. 

Müəllim bakteriyalar haqqında bilik verərkən onların faydalı nümayəndələri ilə 
yanaşı, xəstəlik törədənləri də öyrətmək imkanı qazanır. Bakterial xəstəliklər (piodermit, 
bronxit, tonzillit, pnevmoniya, qastrit, nefrit və s.), onlarla mübarizə yollarını izah edir. 
Törədicilərin çox kiçik mikroskopik ölçüdə olmaqla, gözlə görünmədiyini söyləyir. 
Virusların quruluş və xüsusiyyətlərini aydınlaşdırarkən onların törətdikləri təhlükəli virus 
xəstəlikləri (qrip, qızılca, hepatit, quduzluq və s.) və onlardan qorunmanın səmərəli yolları 
izah edilir. 

Göbələklərə dair mövzuların tədrisində daha çox yer papaqlı göbələklərin quruluş 
və xüsusiyyətlərinə verilmişdir. Parazit göbələklər, onların törətdiyi xəstəliklər, onlardan 
qorunma yolları göstərilməmişdir. Ona görə də müəllim göbələklərin öyrədilməsində 
onların faydası, istifadə qaydaları ilə yanaşı, göbələk xəstəlikləri (epidermofitiya, 
kandidozlar, kandidomikozlar, trixofitiya və s.), onların yoluxma xüsusiyyətləri, göbələk 
xəstəliklərinin qarşısının alınması məsələlərini şagirdlərə aydınlaşdırmalı olur. Yeməli 
göbələklərdən istifadə qaydalarını izah edən müəllim onların orqanizmə verdiyi faydanı 
qeyd edir. Göstərir ki, vaxtı keçmiş və zəhərli göbələkləri tanımaq və onlardan istifadə 
etməmək lazımdır. Göbələklə zəhərlənmələrdə ilk tibbi yardımı da müəllim izah edir. 

Adları çəkilən xəstəlik törədiciləri ilə baş vermiş yoluxucu xəstəliklərin ümumi 
əlamətləri, yoluxma yolları öyrədildikdən sonra onlarla mübarizədə aseptika, antiseptika, 
sterilizasiya qaydaları şagirdlərə izah edilir və həmin qaydalara daim riayət edilməsi 
tövsiyə olunur. Şagirdlərə çatdırılır ki, insan daim təmizliyinə diqqət etməklə, xəstəliklərin 
xüsusiyyətlərini öyrənməklə sağlamlığını qorumalıdır. 

Zoologiya kursunu keçərkən şagirdlərə heyvan xəstəlikləri, heyvanların insanlarda 
törətdiyi xəstəliklər, onlardan insanlara keçən zoonoz infeksiyalar və onların yoluxmasının 
qarşısının alınması, müalicə və profilaktikası öyrədilir. İbtidai heyvanlardan dizenteriya 
amöbü, leyşmaniya, lyambliya, malyariya paraziti kimi mikrobların törətdiyi xəstəliklərə 
dair şagirdlərə məlumatın verilməsi, onlarla mübarizə üsullarının öyrədilməsi çox vacibdir. 

İnsanlara yoluxan heyvan xəstəlikləri: bruselyoz, taun, helmintozlar, malyariya, 
quduzluq və başqalarının törədiciləri, yayanları, xəstəliyin əlamətləri, profilaktikası, 
müalicəsinə dair materialın şagirdlərə izah edilməsi yaxşı nəticə verir. 

Müəllim adları çəkilən xəstəliklərin çox kiçik ölçüdə mikroskopik heyvanlar 
tərəfindən törədildiyini qeyd edir. Mövzulara müvafiq olaraq onların quruluşu, həyat tərzi, 
törətdiyi xəstəlik, onun insanlar arasında yayılmasına dair biliklər verir. Onların şəkillərini, 

videogörüntülərini nümayiş etdirməklə şagirdlərdə xəstəliklərə dair müfəssəl təsəvvür 
yaradır. Onlardan qorunmağın yollarını izah edir. 

Dərslikdə qurdlar haqqında material genişdir. Müəllim onlara istinad edərək 
insanlarda parazitlik edən öküz soliteri, qaraciyər sorucusu, exinakokk, askarid və 
başqalarının törətdiyi helmintoz xəstəliklərini şagirdlərə izah edir. Onların quruluşunu, 
inkişaf tsiklini, xəstəliyin əlamətləri, yayılma yolları, profilaktika və müalicəsinə dair 
bilikləri şagirdlərə çatdırır. Helmintozlarla mübarizədə şəxsi gigiyenanın gözlənilməsinin 
zəruriliyini qeyd edir. 

Bəzi heyvanlar: ağcaqanad, arı, hörümçək, əqrəb, balıq, ilan, timsah, yırtıcı və ev 
heyvanları insanları müxtəlif formada zədələyirlər. Həmin zədələnmələrdə ilk tibbi yardım 
göstərilməsi üsulları, zədələnmələrdən qorunma yolları şagirdlərə izah edilməli, bu sahədə 
bacarıqlar aşılanmalıdır. 

Bir çox heyvanlar (it, pişik, inək, qoyun, siçovul və s.) müxtəlif xəstəlik törədicilərini 
gəzdirir və insanlarla təmasda onlara yoluxdururlar. Belə heyvanlarla təmasda olarkən 
ehtiyatlı olmaq, şəxsi gigiyenaya diqqət edilməsinin vacibliyi şagirdlərə izah edilir. 

Xəstəlik törədən, xəstəlikləri yayan heyvanlara qarşı mübarizə üsulları 
(dezinfeksiya, dezinseksiya, deratizasiya tədbirləri) şagirdlərə öyrədilməli, onlardan şəxsi 
gigiyenaya daim diqqət edilməsi tələb olunmalıdır. 

Bir sıra heyvanlar vardır ki, onların məhsulları şəfaverici xüsusiyyətlərə malikdir. 
Arının hazırladığı min bir dərdin dərmanı bal, vərəmum, arı südü, çiçək tozu 
belələrindəndir. Həşəratlar (cücülər) sinfinin tədrisində onun əsas nümayəndələrindən biri 
olan arının həyat tərzi, quruluşu, əhəmiyyəti öyrədilərkən onun insan sağlamlığına fayda 
verən bal və digər məhsulları, onların istifadəsi, şəfaverici xassələri izah edilir. Balın 
orqanizmin sağlamlığında əvəzsiz bir qida olduğu qeyd edilir. Sürünənlər sinfinin 
heyvanları öyrədilərkən ilanın həyat tərzi, quruluşu, çoxalması, təbiətdə rolu 
aydınlaşdırılır. Materiala ilan zəhərinin çox faydalı olması, onun alınması, dərmanların 
hazırlanması, onlardan bir sıra təhlükəli xəstəliklərin müalicəsində istifadə olunması 
məsələləri mövzuya əlavə edilir. Belə heyvanların mühafizəsi, onların məhsullarından 
sağlamlıq üçün istifadə olunmasının əhəmiyyəti göstərilir. 

Xordalılar tipinin "Quşlar sinfi" bəhsini tədris edərkən quşların həyat tərzi, 
müxtəlifliyi, çoxalma və inkişafı, təbiətdə, insan həyatında, iqtisadiyyatda rolu kimi 
məsələlərə yer verilir. Quş məhsullarının şəfaverici, sağlamlığa müsbət təsiri izah edilir. Bir 
sıra ov quşlarının əti, yumurtası müxtəlif xəstəliklərin müalicəsində, xəstəliklərə qarşı 
müqavimətin, immunitetin yüksəldilməsində istifadə olunduğu qeyd edilir. Məsələn, kəklik 
əti qanyaradıcı olmaqla mədə-bağırsaq, sinir sistemi, xüsusilə iflicdə çox faydalıdır. Onun 
yumurtası səs tellərinin xəstəliklərində, nitqin açılmasında, şişin çəkilməsində müalicəvi 
təsir göstərir. Durna ətindən böyrək xəstəliklərində, xüsusilə böyrəkdaşı xəstəliyində daşın 
əriməsinə, ekzema xəstəliyinin müalicəsində istifadə edilməsi yaxşı nəticə verir. Bildirçin 
əti sidikqovucu xüsusiyyətə malikdir, yumurtası körpələrin tez dil açmasına, nitqin 
inkişafına kömək edir. Qaranquş əti qaraciyər, dalaq, dəri xəstəliklərində çox faydalıdır. 
Burada quşlarda törənən bəzi xəstəliklərin insanlara yoluxduğu da göstə-rilir. 

Müəllim quşlara dair mövzuların tədrisində quş qripi xəstəliyinin əlamətləri, 
yoluxma yolları, xəstə quşların tanınması, onlarla rəftar qaydalarını şagirdlərə 
aydınlaşdırır. 

Məməli heyvanlara gəldikdə isə onların quruluşu, müxtəlifliyi, həyat tərzi, çoxalma 
və inkişafı, təbiətdə, insanların sağlamlığında faydası nəzərə çatdırılır. Əti, südü, digər 
məhsullarının müalicəvi təsiri göstərilir. Qanından serum, qammaqlobulin, müxtəlif 
peyvəndlər hazırlandığı, qanya-radıcı məhsulların istehsal olunduğu qeyd edilir. 

Heyvanların insan sağlamlığında rolu şagirdlərə izah edilməklə onlara heyvanların 
mühafizəsi, iqtisadi, ekoloji, tibbi-gigiyenik bilik və bacarıqlar aşılanır. Zoologiya kursunun 
tədrisində verilmiş tibbi biliklər insan kursunda davam etdirilir. İnsan kursunun tədrisində 
şagirdlərə insan orqanizminin quruluşu və orada gedən fizioloji proseslərlə yanaşı, patoloji 
dəyişikliklər də izah olunur. Şagirdlərə orqanizmin sağlamlığı, onun qorunması yolları 
əyani olaraq çatdırılır. Sağlamlığı pozan amillər mövzulara uyğun izah edilir. İnsanda baş 
verən iltihabi, yoluxucu, bakterial, virus, göbələk xəstəlikləri, müxtəlif səbəblərdən 
zədələnmələr, ekstremal vəziyyətlər, zərərli vərdişlər və onların sağlamlığa mənfi təsiri 
mövzulara müvafiq olaraq şagirdlərə öyrədilir. Xəstəlik və zədələnmələrdə ilk tibbi yardım 
göstərilməsinin əhəmiyyəti, onların həyata keçirilməsi qaydaları praktik olaraq göstərilir. 
Kursun tədrisində tibbi biliklərin verilməsi və əvvəlki kurslarda öyrəndiklərinin daha da 
dərinləşdirilməsi şagirdlərin sağlam şəxsiyyət kimi yetişdirilməsində mühüm rol oynayır. 
Kursun tədrisində orqanlar sistemi aşağıdakı ardıcıllıqla izah olunur: Sinir sistemi; Vəzilər; 
Dayaq-hərəkət aparatı; Qan və qan dövranı; Tənəffüs; Həzm; Maddələr mü-badiləsi; İfrazat; 
Dəri; Analizatorlar; Ali sinir fəaliyyəti. Hər bir orqan və orqanlar sisteminin tədrisində 
onun patologiyası, xəs-təlikləri, profilaktika və müalicəsi, xüsusilə xəstəliklərin səbəbləri, 
əlamətləri, törədici və yayıcıları, onlardan qorunma yolları izah edilir. Xəstəliklərin 
müalicəsində ağrı, öskürək, ürəkbulanma, yüksək temperatur, qan təzyiqi, ekstremal 
vəziyyətlər, zədələnmələr, qanaxma, sümük sınıqları, oynaq çıxıqları və başqa əlamətlərin 
aradan qal-dırılmasında ilk tibbi yardım göstərilməsi, təcili tibbi yardım çağırılmasına dair 
bilik və bacarıqlar aşılanır. 

Kursun tədrisində müəllim zərərli vərdişlər, xüsusilə siqaret çəkmə, spirtli içkilərin, 
narkotik maddələrin qəbulu, onların orqanizmə və cəmiyyətin inkişafına vurduğu ciddi 
ziyanlar haqqında izahat aparmalıdır. O, siqaretin heç bir faydası olmayan və tüstüsünün 
tərkibində sağlamlıq üçün zərərli olan yüzlərlə maddənin olduğunu qeyd edir. 
Təcrübələrin köməyi ilə şagirdlərə siqaret tüstüsünün canlılara (bitki, heyvan) mənfi 
təsirini əyani olaraq göstərir. Təcrübələrlə şagirdlərə siqaretin sağlamlığa mənfi təsirini 
sübut edən müəllim onların bir hissəsinə ev tapşırığı kimi siqaretin faydasına dair məlumat 
və prezentasiya hazırlamağı, nəticələri təqdim etməyi tapşırır. İkinci qrupa siqaretin 
sağlamlığa, insanın ayrı-ayrı orqanlarına: dişlərə, mədəyə, ağciyərlərə, qaraciyərə, sinir 
sisteminə, ürəyə, böyrəklərə vurduğu zərərə dair məlumat toplamaqla prezentasiya 
hazırlaması və təqdimatını aparır. 

Şagird qruplarının liderləri tədqiqatlarının nəticələrinə dair şagirdlər qarşısında 
çıxış edir, müzakirə aparırlar. Nəticələr söylənilir, sağlamlığa ciddi zərər vuran siqaretlə 
mübarizə aparmaq, ona "yox" demək yollarını şagirdlər müstəqil olaraq öyrənmiş olurlar. 

Hər bir qrupun çıxışı, təqdimatı qiymətləndirilir, faydalı təkliflər müvafiq təşkilat və 
qurumlara çatdırılır. Müəllim onların müəyyən etdiyi səmərəli yolları aydınlaşdırır və 
şagirdlərinə belə faydalı işdə fəallıq göstərməyi tövsiyə edir. Şagirdlərə siqaret əleyhinə 
reklamlar, tövsiyələr, bukletlər hazırlamaqda, onları əhali arasında yaymaqla təbliğat 
işlərinə qoşulmaqda köməklik göstərir. 

X-XI siniflərdə ümumi biologiyanın tədrisində də verilmiş tibbi biliklərin 
möhkəmləndirilməsi və daha da genişləndirilməsi imkanları mövcuddur. Belə ki, 
"Sitologiyanın əsasları” bəhsinin tədrisində hüceyrə, onda gedən prosesləri öyrətməklə 
müəllim hər bir hüceyrə və toxumanın normal fiziologiyası üçün lazım olan amilləri izah 
edir, onun patologiyasının səbəblərini göstərir. 

"Orqanizmlərin çoxalması və fərdi inkişafı" bəhsinin tədrisində insan orqanizminin 
çoxalması və inkişafında baş verə biləcək patoloji proseslər, çoxalma və inkişafa mane olan 
amillər, normal inkişafı təmin edən vasitələr izah olunur. 

"Genetikanın əsasları" bəhsinin tədrisində insanın genetik aparatı, onun normal, 
sağlam fəaliyyəti, dəyişkənlik və irsiyyət məsələləri, mutasiya dəyişkənliyi, onun 
sağlamlığa mənfi təsiri, irsi xəstəliklər, onların xüsusiyyətləri, onlardan qorunma yolları 
göstərilir. 

"Bitki, heyvan və mikroorqanizmlərin seleksiyası" bəhsinin tədrisində bir çox 
xəstəliklərin qarşısının alınmasında, dərman preparatlarının, peyvəndlərin istehsalında 
seleksiyanın nailiyyətlərindən istifadə edildiyi aydınlaşdırılır. 

"Ekologiyanın əsasları" bəhsinin tədrisində də insan sağlamlığına müsbət və mənfi 
təsir edən ekoloji amillər təmiz hava, su, qida məhsulları, onlardan yerində və düzgün 
istifadə qaydaları, ekoloji tarazlığın daim saxlanmasına diqqət edilməsi kimi məsələlər izah 
edilir. Şagirdlərə bioloji, ekoloji biliklərlə yanaşı, tibbi bilik və bacarıqlar aşılanır. 

Şagirdlərə tibbi bilik və bacarıqların verilməsində fəal təlim metodlarının tətbiq 
edilməsi təlimin keyfiyyətini yüksəldir, şagirdlərin məntiqi, yaradıcı təfəkkürünün 
inkişafını təmin edir, onların sağlam vətən-pərvər şəxsiyyət kimi yetişməsini asanlaşdırır. 

Biologiya dərslərində tibbi bilik və bacarıqların aşılanması imkanları geniş olduğu 
kimi onun həyata keçirilməsi yolları da müxtəlifdir. Bunlara: 

- Tibbi biliklərə dair materialın biologiya mövzularına əlavə edilməsi; 

- Mövzunun digər fənlərlə, həyatla əlaqələndirilməsi; 

- Tibbi məlumatların, faktların, statistik rəqəmlərin toplanması, 

- Tibb müəssisələrinə ekskursiyaların təşkili; 

- Tibbin müasir nailiyyətlərini əks etdirən materialların internet səhifələrindən əldə 
edilməsi; 

- Tibbi-gigiyenik məsələlərin həlli ilə bağlı tədqiqat xarakterli tapşırıqların yerinə 
yetirilməsi; 

- Sağlamlıqla bağlı əlavə tibbi ədəbiyyatların mütaliəsi; 

- Dərslərdə əyani və texniki vasitələrdən istifadə edilməsi; 

- Tibbin aktual problemlərinə həsr olunmuş bülleten, buklet və referat işlərinin 
hazırlanması və s. misal göstərmək olar. 

Tibbi bilik və bacarıqlar şagirdlərin sağlam böyümə və inkişafına, xəstəlik və 
zədələnmələrdən, zərərli vərdişlərdən uzaq olmasına, sağlamlıq naminə ətraf mühitin 
mühafizəsi işlərinə qoşulmasına, ekoloji tarazlığın qorunması vəzifəsinin həyata 
keçirilməsinə müsbət təsir göstərir. Ən əsası tibbi biliklərin verilməsi şagirdlərin sağlam, 
gümrah, vətənpərvər şəxsiyyət kimi yetişməsinə kömək edir. Ona görə də tibbi biliklər 
şagirdlərə fənnin bəhs və mövzularının xüsusiyyətləri nəzərə alınmaqla ardıcıl, sistemli, 
pedaqoji prinsiplər əsasında verilməlidir. Nəzəri biliklər həyatla əlaqələndirilməli, praktik 
tapşırıqların yerinə yetirilməsinə diqqət edilməlidir. Şagirdlərin tibbi bilik və bacarıqları 
yoxlanılmalı, qiymətləndirilməlidir. Dərslərdə öyrədilməsi çətinlik törədən sağlamlığa dair 
zəruri tibbi biliklərin verilməsi sinifdənxaric tədbirlərdə davam etdirilməlidir. 


Rəyçi: prof. S. Əliyev 

